
Shriramastuti by Adinarayana

——
आदिनारायणकृता श्रीरामस्तुतिः

——
Document Information



Text title : AdinArAyaNakrita Sita StutiH

File name : AdinArAyaNakRitAshrIrAmastutiH.itx

Category : raama, stuti

Location : doc_raama

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pUrvakhaNda | adhyAya 91/1-31||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 1, 2024

sanskritdocuments.org



આદિનારાયણકૃતા શ્રીરામસ્તુતિ:



આદિનારાયણ ઉવાચ ।

વન્દે ત્વાં રામચન્દ્રં સકલગુણાનિધિં નિર્ગુણં બ્રહ્મ પૂર્ણં
સત્યારામં ચિદેકં સ્વવિમલમહસા ધોતમાનં સમન્તાત્ ।
યસ્યાંશા એવ સર્વે વયમિહ ભુવને બ્રહ્મવિષ્ણુવીશમુખ્યાઃ
સૃષ્ટિસ્થિત્યન્તલીલાવિરચનચતુરા વર્તયન્તીહ ચક્રમ્ ॥ ૧ ॥

યોડહં વિષ્ણુઃ સ રામ ત્વયિ પરમતમે સચ્ચિદાનન્દસિન્ધૌ
વર્તયં વિન્દુમાત્રં વિધિરપિ ચ ભવો ભાસ્કરો વાસવશ્ચ ।
એતાવાનેવ વિષ્વગ્ વિલસતિ મહિમા તાવકઃ કોડપિ નિત્યં
નાભૂતેન સ્મયસ્તે વિહરસિ પશુવત્ ભૂય આભીરદારૈઃ ॥ ૨ ॥

એતત્તે રૂપમસ્મન્નયનવિષયતાં સચ્ચિદાનન્દમાત્રં
યાતં યાતં સ્વભાગ્યૈર્નિગમશતશિરો વેદિતં નૈવ કિંચિત્ ।
કો જાનીતે યદેતદ્વિહરતિ સરયૂતીરભૂમીનિકુઞ્જે
મુગ્ધૈરાભીરદારૈઃ પશુગણાવિભવૈર્દુર્લભં વૈ મુનીનામ્ ॥ ૩ ॥

લોકાલકુરસીમાનિગમનિગદિતો રાઘવઃ કૌશલેયઃ
કલ્યાણૈકાન્તલોકોત્તરવિમલગુણઃ કામકેલીનિધાનમ્ ।
સાક્ષાચ્ચિલ્લોકનાથો રસમયવિલસદ્દિવ્યલીલાવિલાસઃ
પ્રેયાન્ પ્રાણાધિકસ્ત્વં મમ કિમપિ પરં રામ સર્વસ્વમેવ ॥ ૪ ॥

યથૈવ તેજસાં લોકે સર્વેષાં પ્રાણદો રવિઃ ।
તથા ચૈતન્યમાત્રસ્ય ભવાનેકધનં પ્રભો ॥ ૫ ॥

શબ્દાત્મકં બ્રહ્મ તવૈવ ઘોષઃ શ્વાસોચ્છ્વાસો નિત્ય આકાશરૂપઃ ।
તેન બ્રહ્મા વિસૃજત્યાદિસર્ગો લબ્ધ્વા પૂર્ણાં સંવિદં સૃજ્ય વર્ગો ॥ ૬ ॥

ઇદં ચ તે રૂપમખણ્ડસૌભગં નેત્રોત્સવાનન્દકરં જનાનામ્ ।
સદ્ધો નિજેચ્છાપ્રકટં સત્કૃપાઢ્યં લોકાતીતં કાલમાયાઘતીતમ્ ॥ ૭ ॥

નાદિર્ન મધ્યં તવ નાવસાનમસ્માકમાદ્યન્તમથાપિ મધ્યમ્ ।
 ત્વમેવ ભૂમન્ પુરુષોત્તમેશ ન વાઙ્મનોગોચરતાં પ્રયાસિ ॥ ૮ ॥
 ત્વં વૈ વિધિર્વિષ્ણુરથાપિ રુદ્રસ્ત્વ કાલપાલો નિધયસ્ત્વમેવ ।
 ત્વં વૈ દિગીશો વિદિગીશસ્ત્વમેવમારોપમાત્રં વિતથોઽસ્માસુ શબ્દઃ ॥ ૯ ॥
 યદ્વાચ્યવાચકમયં જગદેતદીશ
 પાદસ્તવૈષ સકલો ભુવનાનિ વિશ્વા
 ઊર્ધ્વં ત્રિપાત્ પુનરુદૈદમૃતં તવૈવ
 રૂપં પરં પરમહંસ ગુહાયનસ્થમ્ ॥ ૧૦ ॥
 નમસ્તે રામ રમણીસહસ્રસુવિલાસિને ।
 નીલવૈદૂર્યવર્ણાય સચ્ચિદાનન્દવર્ચસે ॥ ૧૧ ॥
 નમસ્તે સહજાલક્ષ્મીપરમાનન્દમન્દિર ।
 અશોકવનકુઞ્જાન્તઃ શય્યામન્દિરકેલિને ॥ ૧૨ ॥
 નમસ્તે રામચન્દ્રાય ચિચ્ચકોરીસુખાત્મને ।
 નિઃશ્રેયસામૃતૌઘાય બ્રહ્મણો પરમાત્મને ॥ ૧૩ ॥
 કિમર્થમીશેન યત્નો વિધેયઃ સ્મૃતો ન તત્રૈવ સુકોશલાયામ્ ।
 અનુગ્રહો વા મયિ કશ્ચિત્ સ્વકીયે વિનિર્મિતો નાથ યદાગતં મુદા ॥ ૧૪ ॥
 પુનર્નમોઽસ્મૈ મુહુરેવ નાથ તવામુષ્મૈ સચ્ચિદાનન્દધામ્ને ।
 સીતાવિનોદૈકનિકેતનાથ શ્રીવિગ્રહાયામૃતવર્ષણાય ॥ ૧૫ ॥
 શ્રીરામ ઉવાચ ।
 તાતેનોપાસિતા યજ્ઞા અગ્નયશ્ચ ત્રયીમથાઃ ।
 અવિચ્છેદેન યજનં દેવાનાં પ્રત્યપદ્યત ॥ ૧૬ ॥
 તસ્યાગ્નિત્રિતથં વિષ્ણો કુણ્ડેભ્યોઽપગતા ઇતિ ।
 બ્રાન્ત્વા ત્રિભુવનં સર્વમત્રાન્વેષિતુમાયવમ્ ॥ ૧૭ ॥
 અત્ર દૃષ્ટાઃ સભાયાં તે અગ્નયઃ પિતૃસેવિતાઃ ।
 નેષ્યામઃ પ્રણિપત્યૈતાન્ પિતુર્મોદાય કોશલે ॥ ૧૮ ॥
 નારાયણ ઉવાચ ।
 એતેઽગ્નયસ્ત્રયો નાથ ત્વત્પિત્રા સમુપાસિતાઃ ।
 મયા હૃતાઃ પરીક્ષાર્થં પૂર્ણસ્થ બ્રહ્મણસ્તવ ॥ ૧૯ ॥

નીયતાં સમ્પ્રતિ ગૃહે રામ શ્રીકોશલાપુરે ।
અગ્નયોડમી ત્રયીરૂપાઃ પિતુસ્તેડભીષ્ટદાયકાઃ ॥ ૨૦ ॥

જાનાતિ કસ્તે માહાત્મ્યં વેદાનામપિ દુર્ગમમ્ ।
તવૈવ કૃપયા નાથ વિજ્ઞેયં શુભજન્મભિઃ ॥ ૨૧ ॥

[ભગવાન્ પુરુષઃ પૂર્ણો રામ એવ ન સંશયઃ ।
બહૂનાં રગ્જનકરઃ કાન્તાનાં ભૂરિ શક્તિમાન્ ॥

ગોપાડ્ગનાસ્તવ વિભો લલનાઃ સમગ્રા
દિક્પાલકાશ્ચ ભવતે સમદુઃ સ્વકન્યા ।
અન્યાગ્ચ નાગનરકિન્નર દેવવધ્વ
સ્તવ્યેવ નેત્રસુખંદે હિ રતા બભૂવુઃ ॥

તસ્માદેતાઃ કિંકુરીસ્ત્વં મહિષ્યો
ગાન્ધર્વેણ પ્રીતિયુક્તા ગૃહાણ ।
યસ્માદેકસ્ત્વં સ રામસ્ત્રિલોક્યાઃ
સ્વેચ્છામાત્રાત્ પૂર્ણચિત્તાભિલાષઃ ॥

ઇત્યાધિકઃ પાઠઃ - રીવાં
એવં પ્રસાદિતો રામઃ પુરુષેણાદિવિષ્ણુના ।
નમન્તં તં વિસૃજયાગ્રીન્ પુરસ્કૃત્ય ત્રયીમયાન્ ॥ ૨૨ ॥

રથોપસ્થમુપાવિશ્ય મુહુર્મુક્તાત્મભિઃ સ્તુતઃ ।
વૈમાનિકગણૈર્ભૂયઃ સ્તૂયમાનઃ પદે પદે ॥ ૨૩ ॥

અક્ષરસ્યાન્તમત્યેત્ય નિસ્તીર્ય વિરજાં પુનઃ ।
કૃત્વા ચ તમસઃ પારં ચક્રજ્યોતિર્વિભેદિનઃ ॥ ૨૪ ॥

લોકાલોકમતિક્રમ્ય રથવેગેન તત્ક્ષણાત્ ।
આજગામ જવાદ્ રામઃ સાકેતનગરીં પ્રતિ ॥ ૨૫ ॥

અગ્નિત્રયં પુરોધાય સાનુજો રથરંહસા ।
અયોધ્યાનયનાનન્દવર્દ્ધનઃ પુનરાગતઃ ॥ ૨૬ ॥

આગતે રથશાદૃલે અગ્રીનાદાય ભૂપતિઃ ।
અતિપ્રીતમના ભૂત્વા રામં ભૂયોડત્યનન્દયત્ ॥ ૨૭ ॥

અગ્રીન્ કુણ્ડેષુ સંસ્થાપ્ય વિધિવત્ પુનરાહિતાન્ ।

સાથં પ્રાતરુપાસીનઃ પૂર્ણાર્થો નૃપતેરભૂત્ ॥ ૨૮ ॥

ઇત્થં સ્થિતો યૌવરાજ્યે નન્દયન્ ભુવનત્રયમ્ ।

કોશલાધિપતેશ્ચિત્તં વિશેષેણ નનન્દ સઃ ॥ ૨૯ ॥

યૌવરાજ્યે સ્થિતે રામે સહસ્ત્રં શરદો યયુઃ ।

શ્રીમજ્જનકજાપૂર્ણાતારુણ્યમદ્યપોષિકાઃ ॥ ૩૦ ॥

પ્રજાનેત્રોત્સવો ભૂયાન્ પ્રબભૂવ દિને દિને ।

શ્રીરામચન્દ્રપૂર્ણેન્દુદર્શનામૃતવર્ષણાત્ ॥ ૩૧ ॥

ઇતિ શ્રીમદાદિરામાયણે બ્રહ્મભુશુણ્ડસંવાદે આદિનારાયણકૃતરામસ્તુતૌ

વૈકુણ્ઠાગ્ન્યાનયનં નામ એકનવતિતમોઽધ્યાયઃ ॥ ૯૧ ॥

ભુશુણ્ડિરામાયણમ્ । પૂર્વખણ્ડ । અધ્યાય ૯૧/૧-૩૧ ॥

bhushuNDirAmAyaNam . pUrvakhaNDa . adhyAya 91/1-31..

Encoded and proofread by Mrityunjay Rajkumar Pandey

——
Shriramastuti by Adinarayana

pdf was typeset on September 1, 2024

——
Please send corrections to sanskrit@cheerful.com

